

केंद्रीय विद्यालय संगठन एरणाकुलम संभाग

पूर्व बोर्ड परीक्षा(2024-25)

कक्षा दसवीं

हिंदी- अ (कोड 002)

निर्धारित समय:3घंटे

अधिकतम अंक:80

सामान्य निर्देश:

निम्नलिखित निर्देशों को बहुत सावधानी से पढ़िए और उनका सख्ती से अनुपालन कीजिए:

- *इस प्रश्न पत्र में कुल चार खंड हैं-क, ख, ग, घ।
- *इस प्रश्न पत्र में कुल 15 प्रश्न हैं। सभी प्रश्न अनिवार्य हैं।
- *खंड- क में कुल 2 प्रश्न हैं, जिनमें उपप्रश्नों की संख्या 10 हैं।
- *खंड- ख में कुल 4 प्रश्न हैं, जिनमें उपप्रश्नों की संख्या 20 हैं। दिए गए निर्देशों का पालन करते हुए 16 उपप्रश्नों के उत्तर देना अनिवार्य है।
- *खंड ग में कुल 5 प्रश्न हैं, जिनमें उपप्रश्नों की संख्या 20 हैं।
- *खंड- घ में कुल 4 प्रश्न हैं, सभी प्रश्नों के साथ उनके विकल्प भी दिए गए हैं।

खंड- क

(अपठित बोध)

1.निम्नलिखित गद्यांश को ध्यानपूर्वक पढ़कर उस पर आधारित पूछे गए प्रश्नों के उत्तर लिखिए।

1x3+2+2=7

तकनीक की एक विशेषता यह होती है कि जब वह सब के पास पहुँच जाती है तो अपनी हैसियत खो देती है। व्यापार जगत पर नई तकनीक के लिए दबाव बनने लगते हैं और समाज भी उसके लिए तैयार हो जाता है। टी. वी. के साथ भी कुछ ऐसा ही हो रहा है। समाज से बेशक टेलीविजन खत्म नहीं हुआ। लेकिन जिस अर्थ में इसको हमारे समाज ने परिभाषित किया था, उस अर्थ में यह अपना वजूद काफी तेजी से खो रहा है। टी. वी. का परंपरागत रूप वह है, जिसमें कुछ चैनल होते हैं। एक निश्चित समय पर उनके कार्यक्रम होते हैं और उन कार्यक्रमों को देखने के लिए आपको उस समय उसके सामने बैठना होता है। बदलते समय के साथ जो कुछ हम टी. वी. पर देखे थे, वह अब हमें अपने मोबाइल, लैपटॉप, टैबलेट पर भी देखने को मिलता है।

अक्सर जब हम भविष्य की कल्पना करते हैं, तो हमारे आसपास जो भी कुछ उपलब्ध होता है, उसी के आधार पर आगे की सुध लेते हैं। किसने सोचा था कि स्मार्टफोन नाम की एक चीज़ आएगी और सब कुछ बदल जाएगा। आज जो टेलीविजन- सेट बाज़ार में मिलते हैं, वे सब स्मार्टफोन की नकल

करते दिखाई देते हैं। उन्हें स्मार्ट टी. वी. ही कहा भी जाता है। वे तेज़ी से स्मार्टफोन का व्याकरण और गणित अपनाते जा रहे हैं। पारंपरिक टी. वी. हमारी ज़रूरतों पर पूरा नहीं उतर रहा है। इसलिए धीरे-धीरे विदा हो रहा है। हमारी यात्रा जिस जगह पहुँच चुकी है, वहाँ किसी भी 'बुद्धू बक्से' को तब तक स्वीकार नहीं किया जा सकता, जब तक वह स्मार्ट न हो जाए।

i) गद्यांश के आधार पर परंपरागत टेलीविजन के वजूद खोने का कारण है?

- क) क्षेत्रीय भाषाओं में प्रसारण की सुविधा का न होना
- ख) अंतर्राष्ट्रीय कार्यक्रमों के प्रसारण की सुविधा का न होना
- ग) सीमित चैनलों पर निश्चित समय पर आने वाले कार्यक्रम का होना।
- घ) हर चैनलों पर हर समय पर आने वाले कार्यक्रम का होना।

ii) गद्यांश के अनुसार भविष्य की कल्पना का आधार क्या होता है?

- क) अतीत की उपलब्धि
- ख) वर्तमान की उपलब्धि
- ग) विकसित देशों की उपलब्धि
- घ) विकासशील देशों की उपलब्धि

iii) निम्नलिखित कथन तथा कारण को ध्यान से पढ़िए तथा उचित विकल्प का चयन कर लीजिए।

कथन: सबके पास पहुँचने पर तकनीक अपना मूल्य खोने लगती है।

कारण: लोग उससे बेहतर तकनीक की उम्मीद करने लगते हैं।

(क) कथन तथा कारण दोनों गलत हैं।

(ख) कारण सही है, लेकिन कथन गलत है।

(ग) कथन सही है, लेकिन कारण कथन की गलत व्याख्या करता है।

(घ) कथन तथा कारण दोनों सही हैं तथा कारण कथन की सही व्याख्या करता है।

iv) टी. वी. पर कार्यक्रम देखने के लिए आपको क्या करना पड़ता है?

v) तकनीक का अस्तित्व कब समाप्त हो जाता है?

2. निम्नलिखित काव्यांश को ध्यानपूर्वक पढ़कर उस पर आधारित पूछे गए प्रश्नों के उत्तर लिखिए।

1x3+2+2=7

हम धरती के बेटे बड़े कमेरे हैं।

धरती थकान में सोते फिर भी-

उठते बड़े सवेरे हैं।।

धरती की सेवा करते हैं

कभी न मेहनत से डरते हैं

लू हो चाहे ठंड सयानी

चाहे झर- झर बरसे पानी

ये तो मौसम हैं हमने
तूफानों के मुँह फेरे हैं।
खेत लगे हैं अपने घर से
हमको गरज नहीं दफ्तर से
दूर शहर से रहने वाले
सीधे-सादे, भोले- भाले
रखवाले अपने खेतों के
जिनमें बीज बिखेरे हैं।
हाथों में लेकर हल- हंसिया
गाते नई फसल की रसिया
धरती को साड़ी पहनाते
दूर-दूर तक भूख मिटाते
मुट्ठी पर दानों को रखकर
कहते हैं बहुतेरे हैं
हम धरती के बेटे बड़े कमरे हैं।
भारी थकान में सोते फिर भी-
उठते बड़े सवेरे हैं।।

i) 'हम धरती के बेटे बड़े कमरे हैं' से आशय है-

- (क) हम धरती के बहुत परिश्रमी बेटे हैं।
- (ख) हम धरती के बहुत आलसी बेटे हैं।
- (ग) हम धरती के बहुत बुद्धिमान बेटे हैं।
- (घ) हम धरती के बहुत अज्ञानी बेटे हैं।

ii) कवि ने किसानों को फसलों का रसिया' क्यों कहा है?

- (क) किसान 'फसलों को नष्ट करते हैं।
- (ख) किसान फसलों को काटते हैं।
- (ग) किसान फसलों से प्रेम करते हैं।
- (घ) किसान फसलों को बेच देते हैं।

iii) कथन(A): हमारे घर खेतों के पास स्थित होते हैं कारण(R): हमारे घर शहरों से दूर होते हैं। कथन

- (क) कथन(A) गलत है, किंतु कारण(R) सही है।
- (ख) कथन (A) और कारण (R) दोनों गलत हैं।

(ग)कथन (A)और करण (R) दोनों सही हैं तथा कारण (R)कथन (A)की सही व्याख्या है।

(घ)कथन (A)और कारण (R) दोनों सही हैं, किंतु कारण(R)कथन(A)ही सही व्याख्या नहीं है।

iv) किसान किसकी सेवा करते हैं और किससे नहीं डरते हैं?

v) धरती को साड़ी पहनाते पंक्ति का आशय स्पष्ट कीजिए।

खंड- ख

(व्यावहारिक व्याकरण)

3. निर्देशानुसार 'रचना के आधार पर वाक्य भेद' पर आधारित पाँच प्रश्नों में से किन्हीं चार प्रश्नों के उत्तर लिखिए। **1X4=4**

क) मैंने एक दुबले- पतले व्यक्ति को देखा। मिश्र वाक्य में परिवर्तित कीजिए।

ख) मैंने उसे बहुत समझाया पर वह न मानी। इसे सरल वाक्य में परिवर्तित कीजिए।

ग) जैसे ही उन्होंने मूर्ति को देखा वैसे ही वे रुक गए। संयुक्त वाक्य में बदलकर लिखिए।

घ) वह लड़का, जो कल रोया था, आज नहीं आया है। आश्रित उपवाक्य छाँटकर भेद का नाम लिखिए।

ड.) वह प्रतिदिन घर का कार्य करने के बाद भी समय पर कार्यालय पहुँचती है।(रचना के आधार पर वाक्य भेद का नाम लिखिए।)

4. निर्देशानुसार 'वाच्य' पर आधारित पाँच प्रश्नों में से किन्हीं चार प्रश्नों के उत्तर लिखिए। **1X4=4**

क) नवाब साहब द्वारा जेब से चाकू निकाला गया और खीरे छीलने शुरू कर दिए।(कर्तृवाच्य में बदलिए)

ख) सारे संसार द्वारा निस्तब्धता में सोया जा रहा है। (वाच्य का भेद बताइए)

ग) वह गिने चुने - फ्रेमों को नेताजी की मूर्ति पर फिट कर देता है।(कर्मवाच्य में बदलिए)

घ) कर्मवाच्य में क्रिया के लिंग, वचन और पुरुष किसके अनुसार रहते हैं ?

ड.) चलो,अब पढ़ा जाए।(वाच्य का भेद बताइए)

5. निर्देशानुसार अलंकार पर आधारित पाँच प्रश्नों में से किन्हीं चार काव्यपंक्तियों के अलंकार पचानकर लिखिए। **1x4=4**

क) प्रकृति नदी प्रेमोपहार हित उषा अरुण राग लेकर

सिंदूर- बिंदु माल देती है, उदित हुआ हो ज्यों दिनकर

ख) पानि परात को हाथ छुयो नहिं, नैनन ही जल सो पग धोए।

ग) झुक कर मैं ने पूछ लिया खा गया मानो झटका

घ) मेघ आए बड़े बन ठनके सँवर के

ड) कनक कनक ते सौगुनि मादकता अधिकाय।वा खाए बौराय जग, या पाए बौराय।

6. निम्नलिखित 'पद परिचय' पर आधारित पाँच प्रश्नों में से किन्हीं चार रेंखांकित पदों का व्याकरणिक परिचय दीजिए ।

1X4=4

क) दिनेश ने ही मुझे मारा।

ख) ईमानदारी बहुत दुर्लभ वस्तु है।

ग) वह खुशी के मारे चीख उड़ा।

घ) जब खाओ, कम बोलो।

ड.) मैं आज भी देश पर अपने प्राण न्योछावर करने को तैयार हूँ।

खंड- ग

(पाठ्य पुस्तक एवं पूरक पाठ्य पुस्तक)

7. निम्नलिखित गद्यांश पर आधारित बहुविकल्पीय प्रश्नों के उपयुक्त उत्तर वाले विकल्प चुनकर लिखिए।

1x5=5

प्रभात फेरियाँ, हड़तालें, जुलूस भाषण हर शहर का चरित्र था और पूरे दमखम और जोश-खरोश के साथ इन सब से जुड़ना हर युवा का उन्माद। मैं भी युवा थी और शीला अग्रवाल की जोशीली बातों ने रगों में बहते खून को लावे में बदल दिया था। स्थिति यह हुई कि एक बवंडर शहर में मचा हुआ था और एक घर में। पिताजी की आज़ादी की सीमा यहीं तक थी कि उनकी उपस्थिति में घर में आए लोगों के बीच उठूँ- बैठूँ, जानूँ- समझूँ। हाथ उठा- उठाकर नारे लगाती, हड़तालें करवाती, लड़कों के साथ शहर की सड़कें नापती लड़की को अपनी सारी आधुनिकता के बावजूद बर्दाश्त करना उनके लिए मुश्किल हो रहा था, तो किसी की दी हुई आज़ादी के दायरे में चलना मेरे लिए। जब रगों में लहू की जगह लावा बहता हो तो सारे निषेध, सारी वर्जनाएँ और सारा भय कैसे ध्वस्त हो जाता है, यह तभी जाना।

(i) उस समय स्वतंत्रता प्राप्ति हेतु देश में कैसा माहौल था?

क) हर शहर में प्रभात फेरियाँ, जुलूस, भाषण, नारेबाज़ी और हड़तालें होती थीं।

ख) देश का हर युवा स्वतंत्रता-संघर्ष में भाग लेना चाहता था ।

ग) भारतीय डरे हुए और शांत थे।

घ) विकल्प (क) और (ख) दोनों सही हैं।

(ii) प्राध्यापिका शीला अग्रवाल की बातों का लेखिका पर क्या प्रभाव पड़ा?

क) लेखिका को बहुत भयभीत कर दिया।

ख) लेखिका को निरुत्साहित कर दिया।

ग) लेखिका के मन में जोश भर के उन्हें स्वतंत्रता-संघर्ष में सक्रिय भागीदारी के लिए प्रेरित किया।

घ) लेखिका बहुत डर गई।

iii) लेखिका के पिता के लिए क्या बर्दाश्त करना मुश्किल था?

क) उनकी बेटी का हाथ उठा उठा कर नारे लगाना।

ख)शहर में हड़तालें करवाना।

ग)लड़कों के साथ सड़कों पर जुलूस में भाग लेना।

घ) उपर्युक्त सभी कथन सही हैं।

iv) 'रंगों में लहू की जगह लावा बहना' का क्या अभिप्राय है?

क)खून में उबाल, मन में बहुत क्रोध और जोश का भाव होना।

ख)रंगों में लावा बहने लगना।

ग)खून का बहाव बंद हो जाना।

घ)शरीर में खून की कमी होना।

v) लेखिका के लिए क्या करना मुश्किल हो रहा था?

क)स्वतंत्रता- संघर्ष में भाग लेना।

ख)पिताजी की दी हुई आज़ादी के सीमित दायरे में चलना।

ग)अपनी इच्छाओं पर नियंत्रण करना।

घ)हड़तालें करना।

8. गद्य पाठों के आधारित पर निम्नलिखित चार प्रश्नों में से किन्हीं तीन प्रश्नों के उत्तर लगभग 25-30 शब्दों में लिखिए।

2x3=6

(i) बिस्मिल्लाह खान की तुलना कस्तूरी मृग से क्यों की गई है?

(ii) बिना घटना, विचार, और पात्रों के भी क्या कहानी लिखी जा सकती है? यशपाल के इस विचार से आप कहाँ तक सहमत हैं?

(iii) 'संस्कृति' पाठ के लेखक के अनुसार सभ्यता क्या है?

(iv) " वह लँगड़ा क्या जाएगा फौज़ में। पागल है पागल!" कैप्टन के प्रति पान वाले की इस टिप्पणी पर अपनी प्रतिक्रिया लिखिए।

9. निम्नलिखित पठित काव्यांश पर आधारित बहुविकल्पीय प्रश्नों के सर्वाधिक उपयुक्त उत्तर चुनकर लिखिए।

1x5=5

हमारैं हरि हारिल की लकरी।

मन क्रम वचन नंद नंदन उर, यह दृढ़ करि पकरी।

जागत सोवत स्वप्न दिवस निसि, कान्ह कान्ह जकरी।

सुनत जोग लागत है ऐसौ, ज्यों करूई ककरी।

सु तौ ब्याधि हमकों लै आए, देखी सुनी न करी।

यह तौ ब्याधि हमकों लै आए, देखी सुनी न करी।

यह तौ सूर तिनहिं लै सौंपौ जिनके मन चकरी।

i) "हमरें हरि हारिल की लकरी" पंक्ति में हारिल की लकरी किसे कहा गया है?

(क)गोपियों को (ख)श्रीकृष्ण को (ग)उद्धव को (घ)श्रीराम को

ii) तिनहिं लैं सौंपौ - पंक्ति में किसकी ओर संकेत किया गया है?

(क) जिनके मन चकरी के समान चंचल है।

(ख)जिनका मन स्थिर है।

(ग)जिसका मन कठोर है।

(घ)जो योग का अभ्यास करता है।

iii) कथन(A): गोपियाँ योग की शिक्षा नहीं लेना चाहती ।

कारण(R): गोपियों के हृदय में कृष्ण बसे हुए थे।

(क) कथन (A)सही है किंतु कारण (R) गलत है।

(ख) कथन(A) गलत है किंतु कारण(R) सही है।

(ग) कथन(A)और कारण(R) दोनों सही हैं तथा कथन(A)कारण(R)की सही व्याख्या है।

(घ) कथन(A)और कारण(R)दोनों सही हैं, परंतु कारण(R)कथन(A)की सही व्याख्या नहीं है।

iv) योग का नाम सुनते ही गोपियों को कैसा लगता है?

(क)जैसे श्रीकृष्ण उनके पास आ गए हों।

(ख) जैसे पैरों में कांटा चुभ गया हो।

(ग) जैसे उनके मुँह में कड़वी ककड़ी चली गई हो।

(घ) जैसे कानों में मधुर रस घुल गया हो।

(v) 'देखी सुनी न करी' पंक्ति में गोपियाँ क्या कहना चाहती हैं? सही विकल्प का चयन कीजिए।

(क)गोपियों ने उद्धव के बारे में न तो कभी सुना है और न ही उसे देखा है।

(ख)गोपियों ने योग के बारे में कभी नहीं सुना है।

(ग)गोपियाँ योग विद्या सीखना चाहती हैं।

(घ)गोपियों को उद्धव से योग की शिक्षा लेनी है।

i) कथन (क) और (ख)दोनों सही है।

ii) केवल (ख) सही है।

iii) केवल कथन(क)और (ग)सही है।

iii) केवल कथन (ग) सही

10. पद्यपाठों के आधार पर निम्नलिखित चार प्रश्नों में से किन्हीं तीन प्रश्नों के उत्तर 25-30 शब्दों में लिखिए। 2x3=6

- (i) “देखते तुम इधर कनखी मार और होतीं जबकि आँखें चार” पंक्ति में निहित भाव को स्पष्ट करते हुए बच्चे की मनोवैज्ञानिक प्रवृत्ति पर प्रकाश डालिए। ‘यह दंतुरित मुस्कान’ पाठ हुईके आधार पर उत्तर दीजिए।
- (ii) कवि जयशंकर प्रसाद अपने दिल को खोलकर क्यों नहीं दिखाना चाहता?
- (iii) शूरवीर और कायर में क्या अंतर है? ‘राम- लक्ष्मण- परशुराम संवाद’ पाठ के आधार पर स्पष्ट कीजिए।
- (iv) संगतकार किस प्रकार के व्यक्ति का प्रतीक है? ‘संगतकार’ कविता के आधार पर समझाइए।

11. पूरक पाठ्य पुस्तक के निर्धारित पाठों पर आधारित निम्नलिखित तीन प्रश्नों में से किन्हीं दो प्रश्नों के उत्तर लिखिए। 4x2=8

- (i) “लोगों के द्वारा ब्रह्मपुत्र नदी में बम फेंककर मछलियों को मारना”- वर्तमान में मनुष्य की किस प्रवृत्ति की ओर संकेत करता है?
- (ii) ‘साना साना हाथ जोड़ि’ पाठ के आधार पर लिखिए कि देश की सीमा पर सैनिक किस प्रकार की कठिनाइयों से जूझते हैं? उनके प्रति भारतीय युवकों का क्या उत्तरदायित्व होना चाहिए?
- (iii) ‘माता का आँचल’ पाठ में वर्णित बचपन और आज के बचपन में क्या अंतर है? क्या इस अंतर का प्रभाव दोनों बचपनों के जीवन मूल्यों पर पड़ा है? तर्क सहित स्पष्ट कीजिए।

खंड घ

(रचनात्मक लेखन)

12. निम्नलिखित तीन विषयों में से किसी एक विषय पर लगभग 120 शब्दों में एक अनुच्छेद लिखिए। 6x1=6

(क) पराधीन सपनेहुँ सुख नहीं

संकेत बिंदु :

- * स्वतंत्रता मनुष्य का जन्म सिद्ध अधिकार
- * पराधीनता नरक के समान
- * महान पुरुषों की विचार
- * स्वतंत्रता की रक्षा

(ख) परहित सरिस धर्म नहिं भाई

संकेत बिंदु:

- * सूक्ति से तात्पर्य
- * मनुष्य एवं पशुओं में अंतर

- * परोपकारियों के उदाहरण
- * भारतीय संस्कृति में परोपकार का महत्व

(ग) वर्तमान शिक्षा पद्धति

संकेत बिंदु :

- * भूमिका
- * शिक्षा की उपयोगिता
- * माध्यमिक शिक्षा की आवश्यकता
- * शिक्षा कीमती धन

13. आप दीपक हैं। आपके क्षेत्र के स्वास्थ्य विभाग में लापरवाही के कारण डेंगू फैलने पर उसकी रोकथाम के लिए स्वास्थ्य विभाग का ध्यान आकर्षित करने के लिए किसी प्रतिष्ठित समाचार- पत्र के संपादक को लगभग 100 शब्दों में एक पत्र लिखिए। **5x1=5**

अथवा

आप राहुल हैं। आप चेन्नई निवासी हैं। आप परीक्षा में असफल होने वाले मित्र को पुनः अध्ययन के लिए प्रेरित करते हुए लगभग 100 शब्दों में एक पत्र लिखिए।

14. आप गीतिका नायर हैं। आपने रसायन शास्त्र विषय में स्नातकोत्तर किया है तथा बी. एड. कर चुकी हैं। आपको सुबोध इंटरनेशनल अ ब स नगर में केमिस्ट्री की अध्यापिका के पद के लिए आवेदन करना है। इसके लिए आप अपना एक संक्षिप्त स्ववृत्त लगभग 80 शब्दों में तैयार कीजिए।

अथवा

5x1=5

आप शिवराम कुमार हैं। बेंगलुरु के निवासी हैं। आपके बिजली के बिल में अधिक राशि आई है, जो पिछले महीने से बहुत अधिक है। इसके लिए कार्यपालक अभियंता को बिजली के बिल संबंधी शिकायत करने के लिए लगभग 80 शब्दों में एक ई-मेल लिखिए।

15. आपके मामा ने एक हेलमेट की दुकान खोली हैं। वे प्रचार प्रसार के लिए स्थानीय समाचार- पत्र में उसका विज्ञापन देना चाहते हैं। आप उनके लिए लगभग 40 शब्दों में एक आकर्षक विज्ञापन तैयार कीजिए।

अथवा

4x1=4

प्रधानमंत्री की ओर से समस्त देशवासियों को स्वतंत्रता दिवस के शुभ अवसर पर 40 शब्दों में शुभकामना संदेश लिखिए।
